

# मध्यप्रदेश कांग्रेस कमेटी

1464, इंदिरा भवन, शिवाजी नगर, भोपाल

फोन – 0755-4221762, 63, फेक्स– 0755-2577981

प्रेस विज्ञप्ति

दिनांक 09. 03. 2010

## महिला आरक्षण बिल के लिये श्री पचौरी द्वारा सोनियाजी और प्रधानमंत्री का आभार

भोपाल, 09 मार्च। प्रदेश कांग्रेस अध्यक्ष श्री सुरेश पचौरी ने राज्यसभा द्वारा महिला आरक्षण बिल पास किये जाने पर भारी प्रसन्नता व्यक्त करते हुये कांग्रेस अध्यक्ष श्रीमती सोनिया गांधी, प्रधानमंत्री डॉ. मनमोहन सिंह एवं कांग्रेस महासचिव श्री राहुल गांधी के प्रति हार्दिक आभार व्यक्त किया है। उन्होंने कहा कि कुछ राजनैतिक दलों के भारी विरोध एवं बाधाओं के बावजूद श्रीमती सोनिया गांधी महिला आरक्षण के प्रति अड़िग रहीं, यह बिल उसी का प्रतिफल है। यह पूर्व प्रधानमंत्री स्व० श्री राजीव गांधी के प्रति भी एक विनम्र श्रद्धांजलि है जिन्होंने देश के नवनिर्माण में महिलाओं की 33 प्रतिशत भागीदारी का सपना देखा था। उन्होंने पंचायत एवं नगरीय निकायों के साथ ही विधायिका में भी महिलाओं की भागीदारी बढ़ाने की पहल की थी।

श्री पचौरी ने कहा है कि देश में लगभग 48 प्रतिशत महिलाएं हैं, उन्हें आरक्षण देना भारतीय महिला अस्मिता को सम्मानित करने के रूप में देखा जाना चाहिये। वास्तव में यह एक क्रांतिकारी एवं सराहनीय कदम है जो भारतीय राजनीति के लोकतांत्रिक इतिहास में हमेशा याद किया जायेगा।

प्रति,

श्रीमान संपादक महोदय जी  
ससम्मान प्रकाशनार्थ

(संजय श्रीवास्तव)  
सह-स्थायीमंत्री

# मध्यप्रदेश कांग्रेस कमेटी

1464, इंदिरा भवन, शिवाजी नगर, भोपाल

फोन – 0755-4221762, 63, फेक्स– 0755-2577981

प्रेस विज्ञप्ति

दिनांक 09. 03. 2010

## उच्चाधिकारियों द्वारा दिये जा रहे संपत्ति के ब्यौरे का भौतिक सत्यापन करवाया जाए

अपनी संपत्ति का विवरण देने से आखिर क्यों कतरा रहे हैं मंत्री ?

– के.के. मिश्रा

भोपाल, 09 मार्च। प्रदेश कांग्रेस ने राज्य के 288 आईएएस अधिकारियों में केवल 9 आईएएस अधिकारियों की संपत्ति का ब्यौरा दिये जाने पर आश्चर्य व्यक्त करते हुए कहा है कि उनके द्वारा दी जा रही जानकारी आधी-अधूरी और झूठी है। मुख्यमंत्री के अनुसार 1 अप्रैल 2010 तक प्रदेश के सभी आईएएस, आईपीएस और आईएफएस अधिकारियों की संपत्ति का ब्यौरा बेवसाईट पर आ जायेगा। लिहाजा, मुख्यमंत्री उनकी समीक्षा और भौतिक सत्यापन के लिए विधानसभा का तीन दिवसीय विशेष सत्र बुलाएं। कांग्रेस ने यह भी मांग की है कि नैतिकता का तकाजा तो यही है कि प्रदेश के सभी मंत्री और अधिकारी अपनी संपत्ति के ब्यौरे के साथ ताजा इनकम टेक्स रिटर्न की जानकारी भी दें, ताकि प्रदेश की जनता इन सभी के पारदर्शी आर्थिक चरित्र से भलीभांति परिचित हो सके।

आज यहां जारी अपने बयान में प्रदेश कांग्रेस प्रवक्ता के.के. मिश्रा ने मुख्यमंत्री शिवराज सिंह चौहान से आग्रह किया है कि समूचे प्रदेश की भावनाओं के अनुरूप यदि वे भ्रष्टाचार को लेकर वास्तव में चिंतित हैं तो उन्हें राज्य सरकार का बहूप्रतीक्षित पारदर्शी चाल-चरित्र और चेहरा जनता के समक्ष लाना चाहिये और इसके लिए आवश्यक होगा कि विधानसभा के पवित्र सदन में इस विषयक निष्पक्ष चर्चा कराई जाये, ताकि सार्वजनिक जीवन में न केवल राजनैतिक शुचिता का सम्मान हो सके, बल्कि जनसेवक कहे जाने वाले राजनेताओं/नौकरशाहों के वास्तविक चरित्र से भी जनता रूबरू हो सके। उन्होंने राज्य शासन के मंत्रियों द्वारा सदन में अब तक अपनी संपत्ति का ब्यौरा नहीं देने पर खेद व्यक्त करते हुए कहा कि जब उनके मुखिया शिवराज सिंह चौहान अपनी संपत्ति की जानकारी विधानसभा के पटल पर रख चुके हैं तो उन्हें इस बारे में संकोच क्यों हो रहा है या इसके पीछे कोई अन्य कारण है, स्पष्ट किया जाये ?

मिश्रा ने मुख्यमंत्री से आग्रह किया है कि वे राजनेताओं और नौकरशाहों द्वारा दिये जा रहे संपत्ति के सार्वजनिक ब्यौरे के भौतिक सत्यापन कराये जाने की व्यवस्था सुनिश्चित करें, ताकि सार्वजनिक जीवन की शुद्धता जनविश्वास की कसौटी पर खरी साबित हो सके।

प्रति,

श्रीमान संपादक महोदय जी  
ससम्मान प्रकाशनार्थ

(संजय श्रीवास्तव)  
सह-स्थायीमंत्री